

>

Title: Regarding loss to the sugarcane farmers due to delay in crushing by the sugar mills in the country.

**श्री जगदम्बिका पाल (दुमरियागंज):** अध्यक्ष महोदया, मैं आपका बहुत आभारी हूँ कि आपने एक अत्यन्त महत्वपूर्ण सवाल पर मुझे बोलने की अनुमति दी है।

देश के किसानों के सामने जो नकदी फसल है, वह गन्ने की फसल होती है। उस कैंश क्राँप का 15 नवम्बर से गन्ने का पेराई सत्र शुरू होता है, देश की अधिकांश चीनी मिलें चलती हैं। उत्तर प्रदेश में भी 131 चीनी मिलें हैं और वे 131 चीनी मिलें राज्य के गन्ना किसानों की पेराई को सुनिश्चित करती हैं। जब किसानों का गन्ना उनके खेतों से खाली होता है, तभी वे गेहूँ की बुआई उसमें कर पाते हैं, लेकिन अभी तक उत्तर प्रदेश में गन्ना मूल्य घोषित न होने के कारण केवल कुछ ही चीनी मिलें चली हैं और जो चीनी मिलें चली हैं, उनमें गन्ना किसानों की परियों पर चीनी मिलों द्वारा मूल्य निर्धारित नहीं किया जा रहा है, इसलिए कि राज्य के द्वारा अभी तक मिनिमम सपोर्ट प्राइस, जो गन्ने का समर्थन मूल्य है, वह घोषित नहीं हुआ है, जिसको लेकर लाखों-करोड़ों किसानों के समक्ष एक असंतोष है, उनके अन्दर इस बात की पीड़ा है कि आखिर हम किसानों को गन्ने का लाभप्रद मूल्य मिलेगा कि नहीं मिलेगा। आज गन्ने का जो न्यूनतम मूल्य, न्यूनतम कॉस्ट आ रही है, वह 300 रुपये विन्टल आ रही है।

दूसरी तरफ उत्तर प्रदेश के मुख्यमंत्री इस बात को कह चुके हैं कि हम प्रदेश के गन्ना किसानों को जो उनका मूल्य है, उनको न केवल उत्पादन मूल्य देंगे, बल्कि लाभप्रद मूल्य देंगे और उस लाभप्रद मूल्य से प्रदेश के गन्ना किसानों को उनकी नकदी फसल की कीमत मिलेगी, जिससे वे अपने परिवार की जीविका चला सकेंगे। मैं आपको बताना चाहता हूँ कि किसान उसी गन्ने की कीमत से अपने बच्चों की फीस देते हैं, अपनी बेटियों के हाथ पीते करते हैं और अपने बूढ़े मां-बाप की मैडीकल कालेज में तीमारदारी करते हैं। इसलिए मैं आपके माध्यम से मांग करता हूँ कि तत्काल उत्तर प्रदेश राज्य की चीनी मिलों को, जिनको फुल रिविंग से 15 नवंबर से चलना चाहिए, राज्य सरकार सारी चीनी मिलों को चलाये और उनके गन्ना का मूल्य घोषित हो। ...(व्यवधान) अभी चीनी मिलों, जिनका पेराई सत्र शुरू हो गया है, उसे धीमी गति से चला रहे हैं। ...(व्यवधान)

**अध्यक्ष महोदया :** आप बैठ जाइए।

â€¦(व्यवधान)

**श्री जगदम्बिका पाल :** इससे किसानों के समक्ष जो गन्ना खेतों में खड़ा है, कहीं उस गन्ने को जलाना न पड़े, ऐसी स्थितियों को देखते हुए मैं आपसे दृष्टक्षेप की मांग करता हूँ। ...(व्यवधान)

**अध्यक्ष महोदया :** आप अपना नाम भेज दीजिए।

â€¦(व्यवधान)

**अध्यक्ष महोदया :** श्री शिवकुमार उदासी,

श्री देवजी एम. पटेल अपने आपको श्री जगदम्बिका पाल के विषय के साथ संबद्ध करते हैं।

â€¦(व्यवधान)

SHRI P. LINGAM (TENKASI): Hon'ble Madam Speaker ...*(Interruptions)*

MADAM SPEAKER: Only Mr. Lingam's statement will go on record.

*(Interruptions)* â€¦\*